



РЕПУБЛИКА СЕВЕРНА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-280
30-08 2023 година

Скопје

Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21 и 154/23), а во врска со член 14 од Законот за медиуми („Службен весник на Република Македонија“ бр.184/13 и 13/14), точки 6 и 10 од Упатството за исполнување на обврските за импресум и информации достапни за корисниците, арх.бр.01-4443/1 од 09.10.2018 година, точка 7 и 14 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-4139/1 од 07.11.2022 година, Писмениот извештај за извршен административен надзор арх.бр.10-3037/1 од 01.08.2023 година и Заклучокот бр.02-3274/7 од 29.08.2023 година, Советот на Агенцијата за аудио и аудиовизуелни медиумски услуги, на 28-та седница одржана на 29.08.2023 година, го донесе следното

**Решение
за преземање мерка – јавна опомена**

1. **ЈАВНО СЕ ОПОМЕНУВА** Трговското радиодифузно друштво (ТРД) ТВ К&М КИСС&МЕНАДА ДООЕЛ Тетово, заради извршена повреда на член 14 од Законот за медиуми (ЗМ), на начин што радиодифузерот во рамките на својот телевизиски програмски сервис емитуван на 7-ми јули 2023 г., во дел од емитуваните програми не ги објави податоците за импресумот што е должен да ги емитува на соодветно место за секоја посебна содржина од програмскиот сервис.

Повредата од став 1 од оваа точка, специфицирана е во Писмениот извештај за извршен административен надзор, арх.бр.10-3037/1 од 01.08.2023 г., кој е составен дел на ова Решение како Прилог бр.1.

2. **МУ СЕ НАЛОЖУВА** на ТРД ТВ К&М КИСС&МЕНАДА ДООЕЛ Тетово, во рок од 20 (дваесет) дена од денот на приемот на ова Решение, да го усогласи своето работење со одредбите од ЗМ.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги (Агенцијата).

Образложение

Агенцијата врз основа на член 29 од Законот за аудио и аудиовизуелни медиумски услуги (ЗАВМУ) и член 29 од Законот за медиуми (ЗМ), надлежна е да врши административен надзор на работењето на издавачите на медиуми од аспект на усогласеноста на нивното работење со обврските утврдени со членовите 6, 8, 14 и 15 од ЗМ.

Во согласност со член 23 став 1 алинеја 1 од ЗАВМУ, Советот на Агенцијата презема мерка - јавна опомена согласно со овој Закон, во случаите кога е извршена повреда или прекршување на одредбите од ЗАВМУ и подзаконските акти донесени врз основа на истиот Закон, како и на условите и обврските утврдени со дозволата и други акти на Агенцијата.

Во согласност со член 29 став 2 од ЗМ, мерките кои Агенцијата како надлежно регулаторно тело може да ги преземе, а кои се утврдени во ЗАВМУ, соодветно се применуваат и во случај на повреда на одредбите од ЗМ.

Според членот 14 од ЗМ, издавачот на медиумот е должен на видно место за секој поединечен носител на содржина (на пример примерок од печатен медиум и телевизиска емисија) да обезбеди објавување на следниве податоци: назив и адреса на седиштето и уредништвото на издавачот на

медиум, име на одговорното лице на издавачот на медиум, име и презиме на одговорниот уредник, односно уредниците во согласност со внатрешната организација на уредништвото и назив и адреса на печатницата и датумот на печатење или препечатување, како и бројот на печатени примероци, кога се работи за печатен медиум. За радиодифузери погоренаведената обврска се применува на тој начин што податоците се објавуваат на почеток или на крајот на аудио/аудиовизуелните програми. Издавачот на медиум е должен на соодветно место за секоја содржина да ги објави следниве податоци: име и презиме на авторот на објавениот прилог, име и презиме на лицето, односно фирмата носител на авторски права за објавените содржини, освен во печатениот медиум и радио програмите, датум на продукцијата (месец и година) кога се работи за аудио/аудиовизуелно дело, потекло на аудио/аудиовизуелното дело, а доколку делото е создадено од независна продукција и информација за истото, името на правното, односно името и презимето на лицето кое го чува користеното културно добро или архивско дело, односно соодветната репродукција и името на издавачот на медиум од кој е преземен програмскиот прилог или исечок од програмскиот прилог, освен ако со меѓусебен договор поинаку не е уредено.

Согласно точка 6 од Упатството за исполнување на обврските за импресум и информации достапни за корисниците, арх.бр.01-4443/1 од 09.10.2018 г., кај другите програми од сопствено производство, импресумот се објавува така што: на најавната или одјавната шпица се објавуваат следниве податоци: името и презимето на одговорниот уредник на програмскиот сервис; името и презимето на одговорниот уредник на редакцијата од која произлегува програмата (доколку има); името и презимето на уредникот/авторот/водителот на емисијата; името и презимето на ко-авторите, односно севкупната телевизиска екипа со удел во целината на аудиовизуелното дело; називот на субјектот што ја произвел програмата (самиот радиодифузер, копродуцентите, независниот продуцент кому му била нарачана програмата) и датум на продукцијата (месец и година). Доколку е применливо, треба да се објават и податоци за: името на правното лице, односно името и презимето на лицето кое го чува користеното културно добро или архивското дело, односно репродукцијата на делото и името на друг субјект од кој е преземен одреден прилог или дел од прилог, освен ако со меѓусебен договор не е уредено поинаку.

Во точка 10 од цитираното Упатство е пропишано дека кога емитува програми од туѓо производство, телевизијата треба да ја емитува оригиналната шпица.

Во рамките на своите законски надлежности, Агенцијата преку Секторот за програмски работи, на 31-ви јули 2023 г., изврши редовен административен надзор (мониторинг) на телевизискиот програмски сервис на ТРД ТВ К&М КИСС&МЕНАДА ДООЕЛ Тетово, емитуван на 7-ми јули 2023 г. при што констатираше прекршување на член 14 од ЗМ. Имено, со надзорот е констатирано дека во дел од програмите емитувани на 7-ми јули 2023 г., не се објавени податоците со кои се идентификуваат авторите што учествувале во подготовката на аудиовизуелните содржини, за носителот на авторските права, за одговорниот уредник/уредниците на програмите, за потеклото и за датумот на продукција на аудиовизуелните дела, името на медиумот од каде што е преземена содржината. Спротивно на точките 6 (импресум за програми од сопствено производство) и 10 (импресум за програми од туѓо производство) од Упатството за исполнување на обврските за импресум и информации достапни за корисниците, без импресум се емитувани: актуелно-информативни емисии, информативна емисија од областа на уметноста, документарни емисии, репортажа, играна програма за деца, снимка од спортски натпревар и снимки од концерти. Тоа се податоци што радиодифузерот е должен да ги емитува на соодветно место за секоја содржина од програмскиот сервис.

Повредата од точка 1 од ова Решение, специфицирана е по датум, наслов на емисија, период на емитување (почеток и крај) и опис во Писмениот извештај за извршен административен надзор, арх.бр.10-3037/1 од 01.08. 2023 г., кој е составен дел на ова Решение како Прилог бр.1.

Согласно член 23 став 3 од ЗАВМУ, Советот на Агенцијата до ТРД ТВ К&М КИСС&МЕНАДА ДООЕЛ Тетово, на 03.08.2023 г., испрати Допис наш арх.бр.10-3037/2 од 03.08.2023 г. со кој му го достави Писмениот извештај за извршен административен надзор, арх.бр.10-3037/1 од 01.08.2023 г., со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од ЗМ. Дописот беше уредно примен од страна на радиодифузерот на 07.08.2023 година. Во предвидениот рок, ТРД ТВ К&М КИСС&МЕНАДА ДООЕЛ Тетово, не се изјасни за стореното прекршување на одредбите од Законот. Советот на Агенцијата на седницата одржана на 29.08.2023 г., го разгледа предметниот Писмен извештај и заклучи на ТРД ТВ К&М КИСС&МЕНАДА ДООЕЛ Тетово да му се изрече мерка – јавна опомена.

Следствено на напред наведеното, врз основа на член 18 став 1 алинеја 20 и член 23 став 1 алинеја 1 од ЗАВМУ, а во врска со член 14 од ЗМ, точки 6 и 10 од Упатството за исполнување на обврските за импресум и информации достапни за корисниците, точка 7 и 14 од Упатството за определување на рокот за постапување по решенијата на Агенцијата за преземање мерка (Пречистен текст), Писмениот извештај за извршен административен надзор арх.бр.10-3037/1 од 01.08.2023 г. и Заклучокот арх.бр.02-3274/7 од 29.08.2023 г., поради констатирано непочитување на одредбите од ЗМ, утврдено во точка 1. на ова Решение, Советот на Агенцијата на седницата одржана на 29.08.2023 г.,

донесе Решение со кое јавно се опоменува ТРД ТВ К&М КИСС&МЕНАДА ДООЕЛ Тетово, и му се наложува во рок од 20 (дваесет) дена од денот на приемот на ова Решение да го усогласи своето работење со одредбите од ЗМ. По истекот на рокот определен во точка 2 од ова Решение, Агенцијата ќе изврши контролен надзор, со цел да утврди дали субјектот на надзор, наведен во точка 1 на ова Решение, постапил по Решението.

Согласно член 24 од ЗАВМУ, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

Прилог (1):


1) Писмен извештај за извршен административен надзор, арх.бр.10-3037/1 од 01.08.2023 г.



Правна поука: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Доставено до:

- ТРД ТВ К&М КИСС&МЕНАДА ДООЕЛ Тетово;
- Управителот на ТРД ТВ К&М КИСС&МЕНАДА ДООЕЛ Тетово;
- Одговорното лице на програмата во ТРД ТВ К&М КИСС&МЕНАДА ДООЕЛ Тетово;
- Секторот за правни работи и јавни набавки;
- Секторот за програмски работи; и
- Назначените лица во Агенцијата за водење на уписникот Уп1.



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20, 77/21 и 154/23), се доставува:

Република Северна Македонија
АГЕНЦИЈА ЗА АУДИО И АУДИОВИЗУЕЛНИ
МЕДИУМСКИ УСЛУГИ - СКОПЈЕ
Република E. Македонија E. Уорис
AGENCIJA PER SHERBIME MEDIARE AUDIO
DHE AUDIOVIZUALE - SKOPJE

ПИСМЕН ИЗВЕШТАЈ
ЗА ИЗВРШЕН АДМИНИСТРАТИВЕН НАДЗОР

Примено / Received:	01.08.2023		
Број / Number	10	3037	1
Примено / Received			
Број / Number			
Примено / Received			
Број / Number			

1. Вид надзор: Редовен
2. Субјект на надзорот: Трговско радиодифузно друштво ТВ К&М КИСС&МЕНАДА ДООЕЛ Тетово;
3. Период опфатен со надзорот: 7 јули 2023 година;
4. Датум на извршување на надзорот: 31 јули 2023 година;
5. Предмет на надзорот:
 - Член 14 од Законот за медиуми (импресум);
 - Член 51 став 1 од Законот за аудио и аудиовизуелни медиумски услуги (информации достапни за корисниците);
 - Упатство за исполнување на обврските за импресум и информации достапни за корисниците (бр.01-4443/1 од 09.10.2018 година);
 - Член 97 од Законот за аудио и аудиовизуелни медиумски услуги (идентификација на радиодифузер).
6. Претходно изречена мерка:
7. Констатации од надзорот:

Со редовниот административен надзор врз телевизискиот програмски сервис на ТРД ТВ К&М КИСС&МЕНАДА ДООЕЛ Тетово, емитуван на 7 јули 2023 година, на регионално ниво, констатирано е прекршување на членот 14 од Законот за медиуми.

Во дел од програмите емитувани на 7 јули 2023 година, не се објавени податоците со кои се идентификуваат авторите што учествувале во подготовката на аудиовизуелните содржини, за носителот на авторските права, за одговорниот уредник/уредниците на програмите, за потеклото и за датумот на продукција на аудиовизуелните дела, името на медиумот од каде што е преземена содржината. Тоа се податоци што радиодифузерот е должен да ги емитува на соодветно место за секоја содржина од програмскиот сервис.



Спротивно на точките 6 (*импресум за програми од сопствено производство*) и 10 (*импресум за програми од туѓо производство*) од „Упатството за исполнување на обврските за импресум и информации достапни за корисниците“, без импресум се емитувани:

7 јули 2023 г.

Наслов на емисијата	Период на емитирање	
	почеток	крај
<i>актуелно-информативни емисии</i>		
Прес-центар на МИА, интервју со проф. д-р Страшко Стојановски;	03:23:50	03:56:05
Слободен печат – утрински печат – снимка од прес-конференција на проф. д-р Горан Марковски за санацијата на мостот 'Беласица' во Скопје;	13:58:07	14:09:19
<i>информативна емисија од областа на уметноста</i>		
Снимка од отворањето на изложбата на сликарот Павле Кузмановски во Музејот на Тетово;	05:59:38	06:09:20
<i>документарни емисии</i>		
Слободен печат – интервју со музичарот Петар Младеновски – 'Суперхикс';	14:09:20	14:22:02
Портрет на писателот Иван Цанкар;	18:16:54	18:35:27
Портрет на писателот Коле Неделковски;	21:33:32	21:55:33
<i>репортажа</i>		
Прослава на празникот Духовден во црквата 'Света Троица' во месноста Самовилска вода – Блаце;	16:21:28	16:55:12
<i>играна програма за деца</i>		
Куклена претстава – „Итар Пејо“;	17:26:07	17:44:37
<i>снимката од спортскиот натпревар</i>		
Шара куп 2022 – Државно првенство во алпско скијање за ветерани и ветеранки;	19:02:49	19:28:54
<i>снимки од концерти</i>		
Концерт во Мелбурн на Цаки Кисми и Јована Богданоска;	12:15:03	13:01:10
Концерт на Здружението на Србите и Македонците – 'Бранко Чајка' – Тетово.	23:24:36	23:59:59
Опис на прекршувањето		
Емисиите се емитирани без импресум, што е спротивно на точките 6 (<i>импресум за програми од сопствено производство</i>) и 10 (<i>импресум за програми од туѓо производство</i>) од „Упатството за исполнување на обврските за импресум и информации достапни за корисниците“;		

8. Опис на прекршувањето:

Спротивно на членот 14 од Законот за медиуми, телевизискиот програмски сервис на ТРД ТВ К&М КИСС&МЕНАДА ДООЕЛ Тетово, во програмскиот сервис од 7



јули 2023 година, во дел од емитуваните програми не ги објави податоците за импресумот што е должен да ги емитува на соодветно место за секоја посебна содржина од програмскиот сервис.

9. Предлог мерка:

- Советот на Агенцијата да донесе решение за изрекување мерка јавна опомена на Трговското радиодифузно друштво ТВ K&M КИСС&МЕНАДА ДООЕЛ Тетово, и во согласност со точката 7 од Упатството за определување на рокот за постапување по решенијата на Агенцијата за преземање мерка бр.01-4139/1 од 07.11.2022 година, да му наложи во рок од 20 (дваесет) дена од денот на приемот на решението да го усогласи своето работење со одредбите од Законот за медиуми; и
- Да се изврши контролен надзор, со цел да се утврди дали субјектот на надзорот (радиодифузерот) постапил по изречената мерка јавна опомена (во целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.

Сектор за програмски работи